

سُورَةُ الْعَنْكَبُوتِ

سوال 1: سُورَةُ الْعَنْكَبُوتِ کا تعارف اور مضامین تحریر کریں۔

جواب: سُورَةُ الْعَنْكَبُوتِ کا تعارف

سُورَةُ الْعَنْكَبُوتِ کی سورت ہے۔ اس سورت مبارکہ میں سات (7) رکوع اور انہتر (69) آیات ہیں۔

عربی زبان میں عنکبوت کا معنی مکڑی ہے۔ اس سورت مبارکہ کی آیت نمبر اکتالیس (41) میں اللہ رب العزت نے فرمایا ہے کہ مشرکین کی مثال ایسی ہے جیسے کسی نے مکڑی کے جاالے پر بھروسا کر رکھا ہو، اسی مناسبت سے اس سورت کا نام ”سُورَةُ الْعَنْكَبُوتِ“ ہے۔
زمانہ نزول

سُورَةُ الْعَنْكَبُوتِ اس زمانے میں نازل ہوئی جب مشرکین مکہ حضرت محمد رسول اللہ ﷺ اور صحابہ کرام رضی اللہ عنہم کی شدید ترین مخالفت کر رہے تھے۔ حضرت محمد رسول اللہ ﷺ شروع سے اپنی قوم میں اعلیٰ صفات اور پاکیزہ و بلند کردار کی وجہ سے نہایت مقبول تھے، لیکن جب آپ ﷺ نے لوگوں کو ایک اللہ تعالیٰ پر ایمان لانے کی دعوت دی تو قوم آپ ﷺ کی مخالفت ہو گئی۔ انھوں نے آپ ﷺ کے بارے میں طرح طرح کی باتیں گھڑنا شروع کر دیں۔ یہ باتیں سن کر آپ ﷺ کو بے حد رنج ہوتا، کیوں کہ آپ ﷺ کو اُمید تھی کہ قوم اس راہِ حق میں آپ ﷺ کا ساتھ دے گی۔ آپ ﷺ کو اپنی قوم کے رویے کا دکھ تھا، اس پر اللہ تعالیٰ نے آپ ﷺ کی تلقین فرمائی اور آپ کو تسلی دی۔

مشرکین نے نہ صرف حضرت محمد رسول اللہ ﷺ کی ذات مبارکہ کو نشانہ بنایا، بلکہ دوسرے مسلمان بھی ان کی زیادتیوں سے محفوظ نہ تھے۔ ظلم اور تشدد کے اس دور میں اللہ تعالیٰ نے مسلمانوں کی ہدایت، ان کی تسلی اور حوصلہ افزائی کے لیے سورَةُ الْعَنْكَبُوتِ نازل فرمائی۔

سُورَةُ الْعَنْكَبُوتِ کے مضامین

1- انبیاء ﷺ کی مثالیں

اس سورت میں کئی انبیاء کرام ﷺ کی زندگی کو بطور مثال پیش کیا گیا ہے۔ حضرت نوح ﷺ کی ساڑھے نو سو سال کی ثابت قدمی، حضرت ابراہیم ﷺ کی لازوال قربانیاں، حضرت لوط ﷺ کا قوم کی مخالفت پر صبر، حضرت شعیب ﷺ اور حضرت موسیٰ ﷺ کی اپنی قوم سے کش مکش کا ذکر فرما کر مسلمانوں کے حوصلے بلند کیے گئے ہیں۔

2- صبر کی تلقین

کفار مکہ مسلمانوں پر جو ظلم و ستم ڈھاتے تھے اس پر انھیں صبر کرنے کی ہدایت کی گئی ہے۔ مسلمانوں کو ہدایت کی گئی ہے کہ ظلم و ستم کے اس دور میں قرآن مجید کی تلاوت، نماز کا اہتمام اور کثرت سے اللہ تعالیٰ کا ذکر کر کے اللہ تعالیٰ سے اپنے تعلق کو مضبوط بنائیں۔

3- مکڑی کی مثال

اللہ تعالیٰ نے اپنے محبوب (حاکم النبیین ﷺ) کو فرمایا کہ اے حبیب! کفار کے یہ سارے آسرے، ان کے یہ سارے سہارے مکڑی کے جالے کی مانند ہیں اور تمام گھروں سے کمزور ترین گھر مکڑی کا گھر ہی ہے جو ایسے کمزور گھر میں بستا ہو اور پھر قہر خداوندی کی بجلیوں کو دعوت دے رہا ہو اس سے زیادہ احمق بھی کوئی اور ہو سکتا ہے۔

4- دلائل توحید

سورۃ العنکبوت میں توحید پر جو دلائل دیے گئے ہیں وہ اس قدر مؤثر ہیں کہ خود بخود قلب و روح میں نقش ہوتے چلے جاتے ہیں لیکن ان سے فائدہ وہی شخص اٹھاتا ہے جس کے دل میں حق کی طلب ہو اور جس کی آنکھوں پر تعصب کی پٹی بندھی ہوئی نہ ہو۔

5- راہ حق کے مسافروں کی حوصلہ افزائی

سورت کے آخر میں مسلمانوں کو ہدایت کی گئی ہے کہ جو لوگ اللہ تعالیٰ کی راہ میں جدوجہد کرتے ہیں، اللہ تعالیٰ ان کے لیے بہت سی راہیں کھول دیتا ہے۔

سوال 2: سُورَةُ الْعَنْكَبُوتِ کے علمی و عملی نکات بیان کریں۔

جواب: سُورَةُ الْعَنْكَبُوتِ کا مطالعہ کرنے سے جو علمی و عملی باتیں معلوم ہوتی ہیں، ان میں سے کچھ یہ ہیں:

1- ہمیں یہ خیال نہیں کرنا چاہیے کہ صرف زبانی ایمان کا دعویٰ کرنے پر ہم چھوڑ دیے جائیں گے، بلکہ اللہ تعالیٰ ہمیں آزمانے گا اور سچے اور جھوٹے لوگوں کو الگ الگ کر کے رہے گا۔ (سورۃ العنکبوت: 2، 3)

2- جو دین کے کام کے لیے جدوجہد کرتا ہے تو اپنے ہی بھلے یعنی اجر و ثواب کے لیے کرتا ہے۔ اللہ تعالیٰ کو ہماری عبادت کی کوئی حاجت نہیں۔ (سورۃ العنکبوت: 6)

3- جو نیک اعمال کرتے ہیں ان کی برائیاں ان سے دور کر دی جاتی ہیں۔ (سورۃ العنکبوت: 7)

4- والدین سے نیک سلوک کرو لیکن وہ شرک کی ترغیب دیں تو ان کی پیروی نہ کرو۔ (سورۃ العنکبوت: 8)

5- آسانی میں ایمان والوں کا ساتھ دینا اور تکلیف کو اللہ کا عذاب سمجھنا منافقانہ طرز عمل ہے۔ (سورۃ العنکبوت: 10، 11)

6- نوح ﷺ کا ساڑھے نو سو سال تبلیغ کرنا پھر نوح ﷺ کی قوم پر طوفان کا عذاب آنا جہان والوں کے لیے نشانی ہے۔

(سورۃ العنکبوت: 13)

7- اللہ کے وا کوئی رزق کا اختیار نہیں رکھتا اس لیے اسی کی عبادت کرو اور اس کا شکر ادا کرو۔ (سورۃ العنکبوت: 17)

8- دنیاوی زندگی اور آپس کی دوستی کے لیے آخرت کو برباد مت کرو۔ (سورۃ العنکبوت: 25)

9- زمین پر تکبر کا انجام ہلاکت ہے جیسے قارون، فرعون اور ہامان کا ہوا۔ (سورۃ العنکبوت: 39)

10- شرک کرنے والے کی مثال ایسی ہے جیسے کسی مکڑی کے جانے لے کو اپنا سہارا بنایا ہو۔ (سورۃ العنکبوت: 41)

11- اللہ تعالیٰ کے دین کے لیے ہجرت کرنا ایک بڑی نیکی ہے۔ (سورۃ العنکبوت: 56)

12- اللہ تعالیٰ تمام مخلوقات کا رازق ہے، چنانچہ ہمیں رزق کے حوالے سے اللہ تعالیٰ سے ہی امید رکھنی چاہیے۔

(سورۃ العنکبوت: 60)

13- ہمیں مشکل میں اللہ تعالیٰ کو ہی پکارنا چاہیے اور مشکل سے نکلنے پر اللہ تعالیٰ کا شکر ادا کرنا چاہیے۔ (سورۃ العنکبوت: 65)

﴿ ۲۹ ﴾ سُورَةُ الْعَنْكَبُوتِ مَكِّيَّةٌ (۸۵)

سورۃ العنکبوت کی ہے (آیات: ۶۹، رکوع: ۷)

نوٹ: با محاورہ ترجمہ والی آیات جن کا امتحان لیا جائے گا ان میں سورۃ العنکبوت کا متن شامل نہیں ہے۔

دُعا

رَبِّ انصُرْنِي عَلَى الْقَوْمِ النّٰفِسِيْنَ - (سورۃ العنکبوت: 30)
اے میرے رب! میری مدد فرما ان نفاق مچانے والے لوگوں کے مقابلہ میں۔

مشقی سوالات

سوال 1: درست جواب کی نشان دہی کیجیے۔

- i - عنکبوت کا معنی ہے:
- (الف) چیونٹی (ب) شہد کی مکھی (ج) مکڑی (د) مچھر
- ii - سورۃ العنکبوت میں مسلمانوں کو ہدایت کی گئی:
- (الف) اللہ تعالیٰ سے تعلق مضبوط کرنے کی (ب) جدوجہد کی (ج) صبر کرنے کی (د) ان تینوں کاموں کی
- iii - مکڑی کے جالے پر اعتماد کرنے والوں سے تشبیہ دی گئی ہے:
- (الف) یہودیوں کو (ب) بے عمل عالموں کو (ج) مشرکین کو (د) غیبت کرنے والوں کی
- iv - اپنی قوم کو ساڑھے نو سو سال تبلیغ کی:
- (الف) حضرت آدم علیہ السلام نے (ب) حضرت نوح علیہ السلام نے (ج) حضرت لوط علیہ السلام نے (د) حضرت ہود علیہ السلام نے
- v - اللہ تعالیٰ رازق ہے:
- (الف) انسانوں کا (ب) جانوروں کا (ج) پرندوں کا (د) تمام مخلوقات کا
- جوابات: i - مکڑی ii - صبر کرنے کی iii - مشرکین کو iv - حضرت نوح علیہ السلام نے v - تمام مخلوقات کا
- سوال 2: مختصر جواب دیجیے۔

i - سورۃ العنکبوت کو یہ نام کیوں دیا گیا؟

جواب: اس سورت کی آیت اکتالیس (41) میں اللہ تعالیٰ نے فرمایا ہے کہ مشرکین کی مثال ایسی ہے جیسے کسی نے مکڑی کے جالے پر بھروسہ کر رکھا ہو، اس لیے اس سورت کا نام سورۃ العنکبوت ہے۔

ii - سورۃ العنکبوت کا خلاصہ کیا ہے؟

جواب: سورۃ العنکبوت کا خلاصہ ”کافروں کا ظلم سہنے والے مظلوم مسلمانوں کو تسلی دینا“ ہے۔

iii - سورۃ العنکبوت کے اہم علمی و عملی نکات میں سے دو تحریر کیجیے۔

جواب: 1- شرک کرنے والے کی مثال ایسی ہے جیسے کسی مکڑی کے جالے کو اپنا سہارا بنایا ہو۔ (سورۃ العنکبوت: 41)

2- ہمیں ہر مشکل میں اللہ تعالیٰ ہی کو پکارنا چاہیے اور مشکل سے نکلتے ہی اللہ تعالیٰ ہی کا شکر ادا کرنا چاہیے۔ (سورۃ العنکبوت: 65)

سوال 3: تفصیل سے جواب دیں۔

i- سورۃ العنکبوت پر ایک مفصل مضمون تحریر کیجیے۔

جواب: دیکھیے سوال 1

سرگرمیاں برائے طلبہ

☆ اسلامی دعوت کے ابتدائی زمانہ میں مکہ مکرمہ کے مسلمانوں کو جس ظلم و ستم کا سامنا تھا اس کی کچھ مثالیں سیرت طیبہ کی کتابوں سے جمع کیجیے۔
جواب: عملی کام۔

☆ مکڑی کے بارے میں جدید سائنسی تحقیقات کیا کہتی ہیں، اس بارے میں اپنی معلومات کی وسعت دیجیے۔
جواب: حال ہی میں مکڑیوں پر تحقیق کی گئی ہے جس کے مطابق مادہ مکڑی بچے دینے کے بعد اپنے بچوں کے باپ کو قتل کر کے گھر سے باہر پھینک دیتی ہے اور پھر جب اولاد بڑی ہو جاتی ہے تو وہ یہی عمل اپنی ماں سے کرتے ہوئے ناصرف اسے مار دیتی ہے بلکہ اسے گھر سے باہر بھی پھینک دیتی ہے۔ اگر غور کیا جائے تو قرآن پاک میں ارشاد باری تعالیٰ ہے: گھروں میں سب سے کمزور گھر مکڑی کا ہے۔ (العنکبوت: 41)
انسان مکڑی کے گھر کی ظاہری کمزوریاں تو جانتے ہی تھے کہ وہ جالے کا بنا ہوا ہوتا ہے مگر اس گھر کی معنوی کمزوری یعنی خانہ جنگی سے بے خبر تھے لیکن اب مکڑیوں پر ہونے والی جدید ریسرچ نے اس کمزوری سے بھی واقف کروا دیا ہے اس لیے اللہ تعالیٰ نے فرمایا: اگر یہ علم رکھتے یعنی اگر یہ مکڑی کی کمزوریوں اور گھریلو دشمنی سے واقف ہوتے تو کبھی بھی اپنے کمزور، بے بس اور جھوٹے معبودوں کا سہارا نہ لیتے۔

برائے اساتذہ کرام

☆ گناہ اور تافرومانی پر دنیاوی اور اخروی سزاؤں سے متعلق طلبہ کو آگاہ کیجیے۔
جواب: عملی کام۔

☆ ایمان والوں پر آنے والی آزمائشوں اور ان پر صبر سے متعلق طلبہ کو بتائیں۔
جواب: عملی کام۔

☆ صبر پر ملنے والے دنیاوی اور اخروی اجر و ثواب کے بارے میں طلبہ کو بتائیں۔
جواب: عملی کام۔

☆ سورۃ العنکبوت میں آنے والے مشکل قرآنی الفاظ کے معانی کی وضاحت کیجیے۔
جواب: عملی کام۔

☆ دنیاوی معاملات میں سیرت نبوی ﷺ کی اہمیت کے بارے میں طلبہ کی رہنمائی کیجیے۔
جواب: عملی کام۔

معروضی سوالات

- کثیر الانتخابی سوالات
- 1- سورة العنکبوت سورت ہے:
(A) مدنی (B) مکی (C) مدنی مکی (D) چھوٹی مکی
- 2- سورة العنکبوت کی آیات ہیں:
(A) 98 (B) 93 (C) 71 (D) 69

3- عنکبوت کا معنی ہے:

(A) چوٹی (B) مکھی (C) مکڑی (D) مچھر

4- کافروں کا ظلم سہنے والے مظلوم مسلمانوں کو تسلی دینا خلاصہ ہے:

(A) سورۃ العنکبوت کا (B) سورۃ مریم کا (C) سورۃ الحج کا (D) سورۃ طہ کا

5- مشرکین مکہ کی حضرت محمد رسول اللہ ﷺ کے ساتھ شدید مخالفت کے زمانے میں نازل ہوئی:

(A) سورۃ المائدہ (B) سورۃ البقرہ (C) سورۃ آل عمران (D) سورۃ العنکبوت

6- اعلیٰ صفات اور پاکیزہ و بلند کردار کی وجہ سے اپنی قوم میں مشہور تھے:

(A) حضرت محمد رسول اللہ ﷺ (B) حضرت عمر رضی اللہ عنہ (C) ابو جہل (D) ابوسفیان

7- حضرت محمد رسول اللہ ﷺ نے جب لوگوں کو ایک اللہ تعالیٰ پر ایمان لانے کی دعوت دی تو:

(A) قوم آپ ﷺ کی مخالف ہو گئی (B) قوم ایمان لے آئی

(C) قوم نے آپ ﷺ کی مدد کی (D) قوم نے دوسرے قبیلوں کو بھی دعوت دی

8- نبی کریم ﷺ کو اپنی قوم سے امید تھی کہ وہ:

(A) آپ ﷺ پر ظلم کرے گی (B) صحابہ کرام رضی اللہ عنہم کو تنگ کرے گی

(C) راہ حق میں آپ ﷺ کا ساتھ دے گی (D) مخالفین کا مقابلہ کرے گی

9- سورۃ العنکبوت میں اللہ تعالیٰ نے صبر کرنے کی تلقین کی:

(A) حضرت محمد رسول اللہ ﷺ کو (B) صحابہ کرام رضی اللہ عنہم کو

(C) حضرت ایوب علیہ السلام کو (D) حضرت یوسف علیہ السلام کو

10- حضرت نوح علیہ السلام نے قوم کو دعوت دینے میں ثابت قدمی کا مظاہرہ کیا:

(A) آٹھ سو سال (B) ساڑھے آٹھ سو سال (C) نو سو سال (D) ساڑھے نو سو سال

11- دعوت حق کے لیے لازوال قربانیاں ہیں:

(A) حضرت آدم علیہ السلام کی (B) حضرت ادریس علیہ السلام کی (C) حضرت ابراہیم علیہ السلام کی (D) حضرت سلیمان علیہ السلام کی

12- قوم کی مخالفت پر صبر کا مظاہرہ کیا:

(A) حضرت لوط علیہ السلام (B) حضرت آدم علیہ السلام (C) حضرت داؤد علیہ السلام (D) حضرت سلیمان علیہ السلام

13- سورۃ العنکبوت میں انبیاء کرام علیہم السلام کی زندگیوں کو بطور مثال پیش کیا گیا:

(A) مسلمانوں کے حوصلے کے لیے (B) مسلمانوں کے غلبے کے لیے

(C) مسلمانوں کی کامیابی کے لیے (D) مسلمانوں کی اصلاح کے لیے

14- جو لوگ اللہ تعالیٰ کی راہ میں جدوجہد کرتے ہیں:

(A) اللہ تعالیٰ ان کو آزماتا ہے (B) اللہ تعالیٰ انھیں شہرت عطا فرماتا ہے

(C) اللہ تعالیٰ ان کے لیے بہت سی راہیں کھول دیتا ہے (D) اللہ تعالیٰ انھیں دولت عطا فرماتا ہے

15- اللہ تعالیٰ کو کوئی حاجت نہیں ہے:

(A) ہماری عبادت کی (B) فلاح انسانیت کی (C) حق کی فتح کی (D) غلبہ دین کی

- 16- کسی مکڑی کے جالے کو اپنا سہارا بنانا مثال ہے:
- (A) گناہ کرنے والے کی (B) شرک کرنے والے کی (C) حق کی مخالفت کرنے والے کی (D) ظالم کی
- 17- سورۃ العنکبوت کی آیت نمبر 56 میں بڑی نیکی قرار دیا گیا ہے:
- (A) نماز کی ادائیگی (B) روزہ رکھنا (C) جہاد کرنا (D) ہجرت کرنا
- 18- تمام مخلوق کا رازق ہے:
- (A) اللہ تعالیٰ (B) میکائیل علیہ السلام (C) جبریل علیہ السلام (D) اسرافیل علیہ السلام
- 19- ہمیں مشکل میں پکارنا چاہیے:
- (A) اولیاء کو (B) انبیاء کو (C) فرشتوں کو (D) اللہ تعالیٰ کو
- 20- مشکل سے نکلنے پر ہمیں کیا کرنا چاہیے؟
- (A) اپنی اصلاح (B) دوسروں کو دعوت (C) اللہ تعالیٰ کا شکر (D) صدقہ و خیرات

جوابات:

(D) -10	(A) -9	(C) -8	(A) -7	(A) -6	(D) -5	(A) -4	(C) -3	(D) -2	(B) -1
(C) -20	(D) -19	(A) -18	(D) -17	(B) -16	(A) -15	(C) -14	(A) -13	(A) -12	(C) -11

مختصر جوابی سوالات

- 1- سورۃ العنکبوت کی ہے یا مدنی نیز اس کی کتنی آیات ہیں؟
- جواب: سورۃ العنکبوت کی سورت ہے۔ اس میں اہتر (69) آیات ہیں۔
- 2- سورۃ العنکبوت کی وجہ تسمیہ کیا ہے؟
- جواب: اس سورت کی آیت اکتالیس (41) میں اللہ تعالیٰ نے فرمایا ہے کہ مشرکین کی مثال ایسی ہے جیسے کسی نے مکڑی کے جالے پر بھروسہ کر رکھا ہو، اس لیے اس سورت کا نام سورۃ العنکبوت ہے۔
- 3- سورۃ العنکبوت کا خلاصہ کیا ہے؟
- جواب: سورۃ العنکبوت کا خلاصہ ”کافروں کا ظلم سننے والے مظلوم مسلمانوں کو تسلی دینا“ ہے۔
- 4- سورۃ العنکبوت کے نزول کا زمانہ کون سا ہے؟
- جواب: سورۃ العنکبوت اس زمانے میں نازل ہوئی جب مشرکین مکہ حضرت محمد رسول اللہ خاتم النبیین صلی اللہ علیہ وسلم اور صحابہ کرام رضی اللہ عنہم کی شدید ترین مخالفت کر رہے تھے۔
- 5- حضرت محمد رسول اللہ خاتم النبیین صلی اللہ علیہ وسلم اپنی قوم میں کیوں مقبول تھے؟
- جواب: حضرت محمد رسول اللہ خاتم النبیین صلی اللہ علیہ وسلم شروع سے اپنی قوم میں اعلیٰ صفات اور پاکیزہ بلند کردار کی وجہ سے نہایت مقبول تھے۔
- 6- نبی کریم خاتم النبیین صلی اللہ علیہ وسلم کو کیوں رنج ہوتا تھا؟
- جواب: جب آپ خاتم النبیین صلی اللہ علیہ وسلم نے لوگوں کو ایک اللہ تعالیٰ پر ایمان لانے کی دعوت دی تو قوم آپ خاتم النبیین صلی اللہ علیہ وسلم کی مخالف ہو گئی۔ انھوں نے آپ خاتم النبیین صلی اللہ علیہ وسلم کے بارے میں طرح طرح کی باتیں کرنا شروع کر دیں۔ یہ باتیں سن کر آپ خاتم النبیین صلی اللہ علیہ وسلم کو بے حد رنج ہوتا۔
- 7- نبی کریم خاتم النبیین صلی اللہ علیہ وسلم کو اپنی قوم کے کس رویے کا دکھ تھا؟
- جواب: نبی کریم خاتم النبیین صلی اللہ علیہ وسلم کو امید تھی کہ آپ خاتم النبیین صلی اللہ علیہ وسلم کی قوم اس راہ حق میں آپ خاتم النبیین صلی اللہ علیہ وسلم کا

ساتھ دے گی۔ آپ خاتم النبیین ﷺ کو اپنی قوم کے رویے کا دکھ تھا، اس پر اللہ تعالیٰ نے آپ خاتم النبیین ﷺ کو اس سورت میں صبر کرنے کی تلقین فرمائی اور آپ خاتم النبیین ﷺ کو تسلی دی۔

8- مشرکین مکہ کی زیادتیوں کا نشانہ کون کون تھے؟

جواب: مشرکین نے نہ صرف حضرت محمد رسول اللہ ﷺ کی ذات مبارکہ کو نشانہ بنایا، بلکہ دوسرے مسلمان بھی ان کی زیادتیوں سے محفوظ نہ تھے۔

9- اللہ تعالیٰ نے سورۃ العنکبوت کیوں نازل فرمائی؟

جواب: ظلم اور تشدد کے اس دور میں اللہ تعالیٰ نے مسلمانوں کی ہدایت، ان کی تسلی اور حوصلہ افزائی کے لیے سورۃ العنکبوت نازل فرمائی جس میں مسلمانوں کو صبر کرنے کی ہدایت کی گئی ہے۔

10- سورۃ العنکبوت میں کس طرح انبیاء کرام ﷺ کا تذکرہ کر کے مسلمانوں کے حوصلے بلند کیے گئے؟

جواب: اس سورت میں کئی انبیاء کرام ﷺ کی زندگی کو بطور مثال پیش کیا گیا ہے۔ حضرت نوح ﷺ کی ساز سے نو سو سال کی ثابت قدمی، حضرت ابراہیم ﷺ کی لازوال قربانیاں، حضرت لوط ﷺ کا قوم کی مخالفت پر صبر، حضرت شعیب ﷺ اور حضرت موسیٰ ﷺ کی اپنی اپنی قوموں سے کش مکش کا ذکر فرما کر مسلمانوں کے حوصلے بلند کیے گئے ہیں۔

11- ظلم و ستم کے دور میں مسلمانوں کو کیا ہدایت کی گئی؟

جواب: مسلمانوں کو ہدایت کی گئی ہے کہ ظلم و ستم کے اس دور میں قرآن مجید کی تلاوت، نماز کا اہتمام اور کثرت سے اللہ تعالیٰ کا ذکر کر کے اللہ تعالیٰ سے اپنے تعلق کو مضبوط بنائیں۔

12- سورۃ العنکبوت کے آخر میں مسلمانوں کو کیا ہدایت کی گئی؟

جواب: سورۃ العنکبوت کے آخر میں مسلمانوں کو ہدایت کی گئی ہے کہ جو لوگ اللہ تعالیٰ کی راہ میں جدوجہد کرتے ہیں اللہ تعالیٰ ان کے لیے بہت سی راہیں کھول دیتا ہے۔

13- سورۃ العنکبوت کے مطابق کس طرح اللہ تعالیٰ سچے اور جھوٹے کو الگ الگ کرے گا؟

جواب: ہمیں یہ خیال نہیں کرنا چاہیے کہ صرف زبانی ایمان کا دعویٰ کرنے پر ہم چھوڑ دیے جائیں گے، بلکہ اللہ تعالیٰ ہمیں آزمائے گا اور سچے اور جھوٹے لوگوں کو الگ الگ کر کے رہے گا۔

14- سورۃ العنکبوت کی آیت نمبر 6 میں کون سی بات ہمیں سمجھائی گئی ہے؟

جواب: سورۃ العنکبوت کی آیت نمبر 6 میں کہا گیا ہے جو دین کے کام کے لیے جدوجہد کرتا ہے تو اپنے ہی بھلے یعنی اجر و ثواب کے لیے کرتا ہے۔ اللہ تعالیٰ کو ہماری عبادت کی کوئی حاجت نہیں۔

15- سورۃ العنکبوت میں شرک کرنے والے کی مثال کس طرح بیان کی گئی ہے؟

جواب: سورۃ العنکبوت میں شرک کرنے والے کی مثال ایسی ہے جیسے کسی بکری کے جالے کو اپنا سہارا بنایا ہو۔

16- سورۃ العنکبوت کی آیت نمبر 56 میں ہجرت کی کس طرح ترغیب دی گئی ہے؟

جواب: سورۃ العنکبوت کی آیت نمبر 56 میں اللہ تعالیٰ کے دین کے لیے ہجرت کرنے کو ایک بڑی نیکی قرار دیا گیا ہے۔

17- سورۃ العنکبوت کی آیت نمبر 60 میں رزق کے حوالے سے کیا بات سمجھائی گئی ہے؟

جواب: اللہ تعالیٰ تمام مخلوقات کا رازق ہے، چنانچہ ہمیں رزق کے حوالے سے اللہ تعالیٰ سے ہی امید رکھنی چاہیے۔

18- سورۃ العنکبوت کے مطابق ہمیں مشکل میں کیا کرنا چاہیے؟

جواب: سورۃ العنکبوت کے مطابق ہمیں مشکل میں اللہ تعالیٰ کو ہی پکارنا چاہیے اور مشکل سے نکلنے پر اللہ تعالیٰ کا ہی شکر ادا کرنا چاہیے۔

